

رضاعی بھائی



علاقتہ ام المومنین الشاہ احمد رضا رضی اللہ تعالیٰ عنہ
از اہل حقہ نما المومنین



ناشر: رضا اکیس ڈی مبینی

بِسْمِ اللّٰهِ الرَّحْمٰنِ الرَّحِیْمِ ۝

الجلی الحسن فی حرمة ولد اخي اللبیب

۱۳۳۰ھ

تصنیف

اعلیٰ حضرت امام اہل سنت مجدد دین و ملت

مولانا شاہ احمد رضا فاؤنڈری رضوی رضی اللہ تعالیٰ عنہ


ترجمہ عربی عبارات

حافظ محمد عبدالستار سعیدی ناظم تعلیمات جامعہ نظامیہ رضویہ لاہور

تخریج و تصحیح

مولانا نذیر احمد سعیدی

بجانب عظیم الشان مولانا شاہ احمد رضا فاؤنڈری رضوی رضی اللہ تعالیٰ عنہ
بمقتضیٰ وصفتی مولانا حضرت محمد مصطفیٰ رضا فاؤنڈری رضوی

رضا کیمری  ۶۳۶ میکراٹریٹ ٹی بی ۲
فون: ۲۲۹۶۰۰۲۰

سلسلہ اشاعت ۲۷۱

نام کتاب _____ الجلی الحسن فی حرمة ولد اخي الذین

۱۳۳۰ھ

رضی اللہ تعالیٰ عنہ

مصنف _____ (علیہ السلام) امام اہلسنت مجددین و ملت مولانا شاہ احمد رضا قادری

ترجمہ عربی عبارات _____ حافظ محمد عبدالستار سعیدی ناظم تعلیمات جامعہ نظامیہ رضویہ لاہور

تخریج و تصحیح _____ مولانا نذیر احمد سعیدی

سن اشاعت _____ ۱۴۲۲ھ - ۲۰۰۱ء

ناشر _____ رضا اکیڈمی ۲۶ کامبیکرا سٹریٹ بمبئی ۳

طباعت _____ رضا آفیس ٹمبئی ۳

پیش لفظ

عروس البلاد ممبئی میں چند مخلصین اہل سنت کی مشترکہ کوشش سے ۱۹۷۸ء میں رضا اکیڈمی کا قیام ہوا اور اس نے بفضلہ تعالیٰ مسلک اہل سنت کے فروغ و استحکام میں نمایاں کارکردگی کا مظاہرہ کیا۔ دردمند اور باشعور سنی عوام و خواص کے مختلف حلقوں میں اس نے اسلام و سنت کی بیش بہا خدمات انجام دے کر کئی شہروں میں اپنی متحرک و فعال شاخیں بھی قائم کیں اور علماء اہل سنت بالخصوص امام اہل سنت مجدد دین و ملت اعلیٰ حضرت امام احمد رضا حنفی قادری برکاتی بریلوی قدس سرہ کی کتب و رسائل بڑی تعداد میں شائع کر کے ملک کے گوشے گوشے تک پہنچایا۔

علماء اہل سنت اور اعلیٰ حضرت محدث بریلوی کی اب تک دو سو چھیاسٹھ کتابیں رضا اکیڈمی ممبئی شائع کر چکی ہے مزید برآں اس سال دارالعلوم منظر اسلام بریلی شریف کے صد سالہ جشن اور اعلیٰ حضرت محدث بریلوی کے ۵۰ سالہ ولادت کے موقع پر دسیوں رسائل رضویہ فتاویٰ رضویہ ترجمہ شائع کردہ رضا فاؤنڈیشن لاہور سے عکس لے کر شائع ہو رہے ہیں۔

رضا اکیڈمی ممبئی اپنے مشن کو دور دراز خطوں اور ہر طبقے تک پہنچانے کیلئے شب و روز کوشاں ہے اور اس کا پیغام بھی یہی ہے کہ

کا وہ لے لیجئے تم کو جو راضی کرے ٹھیک ہونا م رضا تم پر کروں درود
 اللہ تبارک و تعالیٰ اپنے حبیب پاک صلی اللہ علیہ وسلم کے صدقہ و طفیل میں رضا اکیڈمی سے دین و سنت کی زیادہ سے زیادہ خدمات لے اور اس کی ہر خدمت کو قبول فرمائے۔ آمین ثم آمین۔

امام مفتی اعظم محمد سعید نورانی

الجلی الحسن فی حرمة ولد اخي اللبني

۱۳

ہ

۳۰

(اولادِ رضیع اور اولادِ مریض کے درمیان حرمتِ نکاح کا عمدہ اور روشن بیان)

کسی کم علم نے ایک غلط فتویٰ درباب جوازِ نکاح مابین اولادِ رضیع و مریضہ لکھ دیا تھا وہ فتویٰ بذریعہ مولوی اکرام الدین صاحب امام و خطیب مسجد وزیرخان علی حضرت امام احمد رضا خاں بریلوی تک پہنچا تو آپ نے اس کے رد میں مندرجہ ذیل فتویٰ المسمی بہ الجلی الحسن فی حرمة ولد اخي اللبني مستند بنصوص صحیحہ و مبہین بہ براہین شرعیہ تحریر فرمایا،

وهو هـذا

بسم الله الرحمن الرحيم

الحمد لله الذي خلق الانسان فجعله نسباً وصهراً وجعل الرضاع كالنسب فوهب به محرمية اخرى والصلوة والسلام على من هداانا للصواب

اللہ تعالیٰ کے لیے سب تعریفیں جس نے انسان کو پیدا فرمایا تو اس کو نسب اور سسرالی رشتہ سے نوازا اور رضاعت کو نسب کی مثل بنایا تو اس کے سبب ایک اور محرمیت عطا کی، صلوة و سلام اس ذات پر جس نے ہمیں سستی

و وعد عليه جزيل الثواب فاعظم البشري
 و اوجب التثبت في الافشاء و حرمة الاجتراء
 فواعد عليه و عید انكرا صلى الله تعالى
 عليه وسلم و على اله و صحبه و المنتمين
 اليه دنيا و اخري ، آمين !

کی رہنمائی فرمائی اور پس پر بھاری ثواب کا وعدہ فرمایا
 تو بشارت عظیم فرمائی اور جس نے فتویٰ دینے میں مضبوطی
 کو واجب اور جسارت کو حرام فرمایا تو جسارت پر
 سخت وعید فرمائی ، اللہ تعالیٰ کی رحمت اور سلام ہو
 آپ پر اور آپ کی آل و اصحاب پر اور ان سب پر جو آپ
 کی طرف دنیا و آخرت میں منسوب ہوں ، آمین (ت)

مسئلہ از لاہور مرسلہ مولوی اکرام الدین صاحب بخاری امام و خطیب مسجد وزیر خاں مرحوم
 ۲۳ جمادی الاولیٰ ۱۳۳۰ ہجری المقدس

جناب مستطاب ، محمد تائب ، قدوة الابرار و أسوة الاخیار ، زین الصالحین و زبدة العارفين ، علامۃ العصر
 فرید الدہر ، عالم اہل السنۃ ، مجدد مائتہ حاضرہ ، استاذ زمان و مقصدائے جہان ، لازوال نتیجہ خاطرہ ، درۃ تاج
 الفيضان و ثمرۃ شجرۃ ضمیہ با کورۃ بستان العرفان السلام علیکم ورحمۃ اللہ وبرکاتہ۔

بعد اتحاف اساس تسلیمات حورا صورت کہ زحارہ صفا
 امارتش از تکلف محلل عبارت مستغنی ست در نظر آن
 سلیمان ملک عرفان معروف درم التجار مخلصانہ مجد
 والا مرتبت لست کہ فتویٰ بہ ہر ای محکوب ارسال
 داشتہ شد موافق رائے مبارک عالی سطرے نوشتہ
 بنام نیاز مند ارسال نمایند ، الہی سلامت باشند
 ثم السلام ، کتبہ المسکین محمد اکرام الدین بخاری عفا عنہ الابرار۔
 نورانی اور روشن تسلیمات کے تحائف جن کا رخ زیبا
 باس الفاظ کے تکلف کا محتاج نہیں ، سلطنت عرفان
 کے بادشاہ کی خدمت میں پیش کرنے کے بعد مخلصانہ التجار
 ہے کہ محکوب ہذا کے ساتھ ایک فتویٰ ارسال خدمت
 ہے اپنی رائے عالی کے موافق چند سطریں تحریر فرما کر اس
 نیاز مند کے نام روانہ فرمادیں اللہ تعالیٰ سلامت رکھے ،
 والسلام ۔ کتبہ المسکین محمد اکرام الدین بخاری عفا عنہ
 الباری ۔ (ت)

کیا فرماتے ہیں علمائے دین اس مسئلہ میں کہ ایک شخص نے اپنی حقیقی بہن کا دودھ پیا ہے ، اس شخص اور
 اس کی بہن سے اولاد پیدا ہوئی ہے ، یہ بھاتی بہن اپنی اولاد کا آپس میں نکاح کرنا چاہتے ہیں ، ان کی اولاد کا
 نکاح شرعاً آپس میں درست ہے یا نہیں ؟ بینوا تو جروا
 الجواب ؛ شخص مذکور کی اولاد کا نکاح اس کی بہن مرضعہ کی اولاد کے ساتھ جائز ہے کیونکہ حرمت رضاعت
 خاص رضیع کے لیے ثابت ہوتی ہے ۔ رضیع کے اصول و فروع کے لیے حرمت مذکورہ ثابت نہیں ہوتی ، پس
 دودھ پینے والے پر دودھ پلانے والی بمعہ جمیع فروع و اصول کے حرام ہے ، فروع رضیع پر فروع مرضعہ ہرگز حرام

نہیں ہو سکتا، چنانچہ شرح وقایہ وغیرہ میں محرمات بالرضاعہ کو اس شعر میں درج کیا ہے :
 از جانبِ شیرِ دہ ہمہ خویش شوند
 و از جانبِ شیرِ خورہ زوجان و فرور

(دودھ پلانے والی کی جانب سے تمام رشتے حرام ہوں گے اور شیر خوارہ زوجان و فرور
 زوج یا زوجہ، اور اس کے فرور حرام ہوں گے۔ ت)

تحرم المرضعة و زوجها علی الرضیع و یحرم
 قومہا علی الرضیع کما فی النسب و تحرم
 فرور الرضیع علی المرضعة و سوا وجہا و یحرم
 سوا وجہا الرضیع علی المرضعة و زوجها کذا فی
 شرح الوقایة ص ۶۳۔

دودھ پلانے والی خود، اس کا خاوند اور اس کی قوم
 دودھ پینے والے پر حرام ہوگی جیسے نسب میں حرام ہیں،
 اور دودھ پینے والے کے فرور دودھ پلانے والی اور
 اس کے خاوند پر حرام ہیں، اور خود دودھ پینے والا اور
 اس کا زوج یا زوجہ دودھ پلانے والی اور اس کے زوج

پر حرام ہیں، شرح وقایہ میں ایسے ہی ہے ص ۶۳ (ت)
 اس عبارت سے واضح ہو کہ حرمت رضاعت رضیع کے لیے ثابت ہے، رضیع کی اولاد پر رضعتہ کی اولاد جائز
 ہے، بنا بریں شخص مذکور کی اولاد اپنی ہمشیرہ کی اولاد پر حلال ہے، آپس میں ان کا نکاح درست ہے۔

الجواب

اَنَا لَهِ وَاَنَا لِيهِ سَرَا جَعُونَ ، اَنَا لَهِ وَاَنَا لِيهِ سَرَا جَعُونَ ،
 حرام قطعی حلال کر دیا گیا، محرم سے زنا حلال کر دیا گیا، چچا بھتیجی کا نکاح حلال کر دیا گیا، چچا بھتیجی کا نکاح حلال
 کر دیا گیا، ماموں بھانجی کا عقد حلال کر دیا گیا، خالہ بھانجی کا زنا حلال کر دیا گیا، خلاصہ یہ ہے کہ گویا ماں بیٹے کا
 نکاح حلال کر دیا گیا، باپ بیٹی کا زنا حلال کر دیا گیا، لا الہ الا اللہ و لا حول و لا قوة الا باللہ۔ اول یہ قیامت
 مراد آباد میں ایک وہابی خیال مولوی عالم صاحب نے اٹھائی اور غیر مقلدوں کے پیشوا نذیر حسین مع ذریات نے
 اس پر مہر لگائی، یہاں سے اُس کا زد ہو کر گیا، وہ پرانا سیاہ نار جو کھریا گیا۔ اور دوسرا فتویٰ اُس کی حرمت میں لکھا
 اور پہلے کا یہ عذر بدتر از گناہ پیش کیا کہ،

قبل ازین فتوے مولوی عالم صاحب کہ در حلت آن
 نوشته بودند بر اعتماد ایشان بہ نظر سرسری
 اس سے پہلے مولوی عالم صاحب کے فتویٰ پر جو کہ
 اس کے حلال ہونے میں انہوں نے لکھا تھا

ازباق اوہام بردوانی اس مسئلہ کی تحقیق بازنہ کر چکا ہے، یہاں صرف چند نصوص ہندی کی چندی کڑ کے عرض کرے
کہ کسی طرح اس دعوے کا سبب تو ہو، آخر یہ فتنہ کتنی بار اٹھے گا!

نص ۱: رسول اللہ صلی اللہ تعالیٰ علیہ وسلم فرماتے ہیں:

یحررم من الرضاۃ ما یحررم من النسب۔
جو کچھ نسب سے حرام ہے وہ دودھ سے بھی حرام ہے۔

رواہ الائمة احمد والبخاری و مسلم و
ابوداؤد و ابن ماجہ عن ام المؤمنین الصدا
قہ

واحمد و مسلم و النسائی و ابن ماجہ عن
ابن عباس رضی اللہ تعالیٰ عنہم۔

ابن عباس رضی اللہ تعالیٰ عنہم سے روایت
کیا۔ (ت)

بھانجا بھانجی، بھتیجا بھتیجی نسب سے حرام ہیں یا نہیں؟ ضرور ہیں، تو دودھ سے بھی قطعاً حرام ہیں،
اور شک نہیں کہ اپنی نسبتی ماں کی رضاعی اولاد اپنی بہن بھاتی ہے، تو اس اولاد کی نسبتی اولاد اپنے سے یہی
رشتے رکھتی ہے۔ اسے یوں سمجھئے مثلاً زید کی ماں ہندہ کا دودھ مکرو نے پیا، تو عمر و اور زید رضاعی بھائی ہوئے۔
اگر کہ نہ ہوئے تو ہندہ مرضعہ کی بیٹی لیلیٰ بھی مکرو رضیع کی بہن نہ ہوگی کہ جب ہندہ کا بیٹا زید مکرو کا بھائی نہ ہوا، تو
ہندہ کی بیٹی لیلیٰ کس رشتہ سے مکرو کی بہن ہو جائے گی حالانکہ وہ یہ نص قطعاً قرآن مکرو کی بہن ہے۔

قال اللہ تعالیٰ، و امہاتکم الّتی اسضعنکم و
ادواتکم من الرضاۃ۔

دودھ پلایا اور تمہاری رضاعی بہنیں۔ (ت)

و علیٰ ہذا القیاس باقی صورتیں، اور جب مرضعہ کی سب اولاد رضیع کے بہن بھائی ہو گئے تو رضیع کی اولاد اولاد مرضعہ
کے لیے یقیناً اپنے بہن بھائی کی اولاد ہے اور اپنے بہن بھائی کی اولاد یقیناً قطعاً اجماعاً حرام ہے، تو پھر بھی بھتیجے
یا چچا بھتیجی یا خالہ بھانجے یا ماموں بھانجی کا زنا کیونکر حلال ہو سکتا ہے! ولا حول ولا قوۃ الا باللہ العلیٰ العظیم۔

نص ۲: صحیحین میں عبد اللہ بن عباس رضی اللہ تعالیٰ عنہما اور صحیح مسلم میں امیر المؤمنین مروان بن محمد رضی اللہ تعالیٰ
وجہ سے ہے، انھوں نے حضور پر نور سید عالم صلی اللہ تعالیٰ علیہ وسلم سے عرض کی: یا رسول اللہ! حضور
کے چچا حمزہ رضی اللہ تعالیٰ عنہ کی صاحبزادی قریش میں سب سے زائد خوبصورت نوجوان ہیں حضور چاہیں تو ان

۲۶۷/۱

قدیمی کتب خانہ کراچی

کتاب الرضاۃ

صحیح مسلم

۲۳/۲

سہ القرآن الکریم

نکاح فرمائیں، رسول اللہ صلی اللہ تعالیٰ علیہ وسلم نے فرمایا:

انہا لا تحل لی انہا اینة اخی من الرضاعة ویحرم من الرضاعة ما یحرم من الرحمہ۔
وہ میرے لیے حلال نہیں وہ میرے رضاعی بھائی کی بیٹی ہے، اور جو کچھ نسبی رشتہ سے حرام ہے وہ دودھ سے بھی حرام ہے۔

دوسری حدیث کے لفظ یہ ہیں :

اما علمت ان حمزة اخی من الرضاعة وان اللہ حرم من الرضاعة ما حرم من النسب۔
تھیں معلوم نہیں کہ حمزہ میرے دودھ شریک بھائی ہیں اور اللہ نے جو رشتے نسب سے حرام فرمائے وہ دودھ سے بھی حرام فرمائے ہیں۔

صاف ارشاد ہے کہ رضاعی بھائی کی بیٹی حرام جب بھائی نے اپنی بہن کا دودھ پیا وہ اپنی بہن کے بیٹے کا رضاعی بھائی ہو گیا تو اس کی بیٹی بہن کے بیٹے کے لیے کیونکر حلال ہو سکتی ہے!

نص ۳: نیز صحیحین میں زینب بنت ابی سلمہ رضی اللہ تعالیٰ عنہا سے ہے، حضور اقدس صلی اللہ تعالیٰ علیہ وسلم نے درہ بنت ابی سلمہ رضی اللہ تعالیٰ عنہا کے بارے میں فرمایا:

لو لہ تکن س بیعتی ما حلت لی ارضعتنی و اباہا یعنی اول تو میری ربیبہ ہے کہ ام المؤمنین ام سلمہ رضی اللہ تعالیٰ عنہا کی بیٹی ہے اور اگر ربیبہ نہ بھی ہوتی تو بیبہ۔

جب بھی میرے لیے حلال نہ ہوتی کہ اس کے باپ ابوسلمہ میرے رضاعی بھائی تھے مجھے اور ان کو تو بیبہ نے دودھ پلایا ہے صلی اللہ تعالیٰ علیہ وسلم۔

یہ بھی اسی طرح نص صریح ہے کہ رضاعی بھائی کی بیٹی حرام ہے۔

نص ۴ و ۵: مرقاۃ شرح مشکوٰۃ میں شرح السنۃ امام بغوی رحمۃ اللہ تعالیٰ عنہ شرح حدیث اول میں ہے:

فی الحدیث دلیل علی ان حرمة الرضاع کحرمة النسب فی المناکح فاذا ارضعت المرأة رضیعا یحرم علی الرضیع و اولادہ من یعنی اس حدیث میں دلیل ہے کہ نکاحوں کے بارے میں دودھ اور نسب کی حرمت ایک سی ہے، تو جب کوئی عورت کسی بچے کو دودھ پلائے تو اس رضیع اور

۴۶۷/۱

قدیمی کتب خانہ کراچی

کتاب الرضاع

۱۰ صحیح مسلم

۲۷۵/۱

دار الفکر بیروت

"

۱۰ مسند امام احمد

۲۶۸/۱

قدیمی کتب خانہ کراچی

"

۱۰ صحیح مسلم

اقرب الرضعة كل من يحرم على ولدها
من النسب^۱
رضیع کی اولاد پر رضعہ کے وہ سب رشتہ دار حرام
ہو جائیں گے جو رضعہ کی نسبی اولاد پر حرام ہیں۔

یہ عام نص صریح ہے کہ رضیع کی تمام اولاد پر رضعہ کی تمام اولاد حرام ہے۔

نص ۶: تفسیر نیشاپوری میں دودھ کی بھتیگیوں بھانجیوں کے بیان میں ہے:

كذلك بنات من ارضعت امك^۲
یعنی اسی طرح جس کو تیری ماں نے دودھ پلایا۔

وہ مرد تھا تو اس کی بیٹیاں تیری بھتیجیاں ہو گئیں، اور عورت تھی تو اس کی بیٹیاں تیری بھانجیاں ہو گئیں اور یہ
سب بنت الاخر و بنت الاخت میں داخل اور حرام ہیں۔

نص ۷: مستخلص شرح کنز میں ہے،

تحريم نزوجة الرضيع على نزوج الرضعة و
كذا بناته و بنات بناته على نزوج الرضعة
و ابناؤه كذا فهم من شرح الوقاية^۳
یعنی رضیع کی بی بی رضعہ کے شوہر پر حرام ہے یونہی رضیع
کی بیٹیاں تو اسی ماں رضعہ کے شوہر اور اس کے بیٹوں
پر حرام ہیں، شرح وقایہ کا مفاد یہی ہے۔

نص ۸: ام المؤمنین صدیقہ رضی اللہ تعالیٰ عنہا کی حدیث کہ صحیحین بخاری و مسلم میں ہے،

جاء عبي من الرضاعة فقال رسول الله صلى
الله تعالى عليه وسلم انه عمك فليلج عليك^۴
هذا مختصر۔
میرے رضاعی چچا آئے، رسول اللہ صلی اللہ تعالیٰ علیہ
وسلم نے فرمایا: دودھ کا چچا بھی چچا ہے، اُن سے پردہ
کی حاجت نہیں۔ (مختصراً)

شیخ محقق نے لمعات میں رضاعی چچا کی یہ تفسیر فرمائی:

بان امر ابیہا امر رضعۃ او امہ ارضعت ابایہا۔
یعنی دودھ کے چچا یوں کہ یا تو ام المؤمنین کی دادی نے
انہیں دودھ پلایا یا اُن کی ماں نے ام المؤمنین کے بچے کو دودھ پلایا۔

یہ صورت دوم تصریح صریح ہے کہ اپنی ماں نے جسے دودھ پلایا اس کی بی بی اپنی بھتیجی اور محرم ہے۔

۲۲۲-۲۳/۶	مکتبہ امدادیہ ملتان	باب الحرامات	لہ مرقاۃ شرح مشکوٰۃ
۸/۵	مصطفیٰ البانی مصر	حرمت علیکم امہاتکم کے تحت	لہ غرائب القرآن (نیشاپوری)
۹۹/۲	دہلی پرنٹنگ ورکس دہلی	کتاب الرضاع	مستخلص الحقائق
۴۶۶/۱	قدیمی کتب خانہ کراچی	"	لہ صحیح مسلم
			لہ لمعات النبیق

نص ۹ و ۱۰ : امام اجل ابو زکریا نووی شرح صحیح مسلم اور امام بدر الدین علی بن عماد القاری شرح صحیح بخاری میں شوہر رضعہ کی نسبت فرماتے ہیں ،

واللفظ للنووی فمذہبنا ومذہب العلماء
کافة ثبوت حرمة الرضاع بینہ وبين الرضيع
و یصیر ولدالہ ویکون اولاد الرضيع
اولاد الرجل (مخلصاً)

یعنی اولاد رضیع جس طرح رضعہ کی پوتا پوتی فراسا نواسی یا جماع قطعی ہے یونہی باجماع مذاہب اربعہ و جملہ ائمہ و فقہاء و شوہر رضعہ کے بھی پوتے نواسے ہیں ، اور باجماع امت مرحومہ اپنے ماں باپ کے پوتا پوتی نواسا نواسی اپنے لیے حرام قطعی اور اپنے بھتیجا بھتیجی بھانجا بھانجی ہیں۔

نص ۱۱ و ۱۲ و ۱۳ و ۱۴ : فتح القدير ، بحر الرائق ، مططاوی ، مرقاۃ شرح مشکوٰۃ وغیرہا میں ہے :

انہ صلی اللہ تعالیٰ علیہ وسلم احال ما یحرم
من الرضاع علی ما یحرم من النسب
وما یحرم من النسب ما یتعلق خطاب
تحریمہ بہ وقد تعلق بما قد عبر عنه بلفظ
الامہات والبنات واخواتکم وعماتکم و
خالاتکم وبنات الاخ وبنات الاخت فما کان
من مسمیٰ ہذہ الالفاظ متحققاً من الرضاع
حرم فیہ لہ

یعنی رسول اللہ صلی اللہ تعالیٰ علیہ وسلم نے دودھ کی حرمتوں کو نسب کی حرمتوں پر حوالہ فرمایا کہ جو نسب سے حرام ہے دودھ سے بھی حرام ہے ، اور نسب سے وہ حرام ہیں جن سے خطاب الہی تحریم کے ساتھ متعلق ہوا ، اور وہ ان سے متعلق ہوا ہے ، جن پر ماں اور بیٹی اور بہن اور چھوٹی اور خالہ یا بھائی کی بیٹی یا بہن کی بیٹی کا لفظ صادق آئے ، تو دودھ کے رشتوں میں جن جن پر یہ لفظ صادق آئیں وہ بھی حرام ہیں۔

ظاہر ہے کہ اپنی ماں نے جسے دودھ پلایا اس پر بہن یا بھائی کا لفظ صادق ہے اور اس لیے وہ اپنے اوپر حرام ہے تو اس کی اولاد پر اپنے بھائی یا بہن کے بیٹے بیٹی کا لفظ صادق ہے لاجرم وہ بھی قطعاً حرام ہیں۔

نص ۱۵ : قادی بزاز یہ میں ہے ،

الاصل الکلی فی الرضاع ان کل امرأة
یعنی دودھ کے رشتوں میں قاعدہ کلیہ یہ ہے کہ اس

انتسبت اليك او انتسبت اليها بالرضاع او انتسبتا الى شخص واحد بلا واسطة او احدا بلا واسطة والاخر بلا واسطة فهي حرام له

سے چار قسم کی عورتیں حرام ہیں، اول وہ جو دودھ کے سبب تیری طرف منسوب ہو، یعنی تیری بیٹی پوتی تو اسی کھلائے یہ رضاعی بیٹی ہوتی۔ دوسرے وہ کہ دودھ کے سبب تو اس کی طرف منسوب ہو یعنی اس کا بیٹا پوتا تو اس کا پھرے یہ رضاعی ماں ہوتی۔ تیسرے وہ کہ تو اور وہ دونوں ایک شخص کے بیٹا بیٹی قرار پائیں، یہ رضاعی بہن بھائی ہوتے۔ چوتھے وہ کہ تم میں ایک تو اس شخص کا بیٹا یا بیٹی ٹھہرے اور دوسرا اس شخص کا پوتا پوتی تو اس تو اسی یہ رضاعی خالہ چھوچی بیٹی بھانجی ہوتے۔ اور اگر تو پوتا تو اس ہے اور وہ بیٹی تو وہ تیری چھوچی یا خالہ ہوتے، شک نہیں کہ صورت مسئولہ میں دودھ پلانے والی بہن کی اولاد بلا واسطہ اس کے بیٹا بیٹی ہے اور دودھ پینے والے بھائی کی اولاد اس مرضعہ بہن کی پوتا پوتی، تو یہ تحریرم کی خاص چوتھی صورت ہے۔

نص ۱۶: برجذی شرح نقایہ میں ہے،

رضاعی بھائی کی بیٹی بھی بھتیجی میں داخل ہے۔ بنت الاخت تشتمل البنت النسبية للاخت الرضاعية۔

نص ۱۷ و ۱۸: شرح وقایہ و درر شرح غر میں ہے،

رضاعی بہن کی بیٹی بھی بھانجی میں داخل ہے۔ بنت الاخت تشتمل البنت النسبية للاخت الرضاعية۔

نص ۱۹ و ۲۰ و ۲۱ و ۲۲ و ۲۳ و ۲۴ و ۲۵: متون مضمونہ مذہب کفر الدقائی، وقایہ، نقایہ، اصلاح، غر، ملحقی، تنویر میں ہے،

واللفظ لغیر، حرم تزوج اصله و فرعہ و اختہ و بنتها و بنت اخیه و الكل رضاعاً (ملخصاً)

(غر کے الفاظ میں) یعنی آدمی پر اس کے اصول و فروع اور بہن اور بہن کی بیٹی اور بھائی کی بیٹی سے نکاح حرام ہے اور یہ سب دودھ کے رشتہ سے بھی حرام ہیں۔

۱۱۵/۴	نورانی کتب خانہ پشاور	الرباع فی الرضاع	لہ فتاویٰ بزازیلہ ہاشم فتاویٰ ہندیہ
۶/۲	مطبع فنی نوکشور لکھنؤ	کتاب النکاح	شرح نقایہ للبرجذی
۱۲/۲	مجتبائی دہلی	کتاب النکاح	شرح وقایہ
۳۳۰/۱	احمد کامل الکتانہ فی دار سعادت بیروت	"	درر شرح غر
۳۲۹-۳۰/۱	" " " " " "	"	لہ الدرر المحکم شرح غر الاحکام

نص ۲۶: یونہی متن وانی میں لایمحل للرجل ان یتزوج بامه و بنته و اخته و بنات اخته و بنات اخته فرما کر شرح کافی میں فرمایا،

یعنی ماں اور بیٹی اور بہن اور بھانجی اور بھتیجی حرام ہیں اور یہ جتنی محرمات شروع سے یہاں تک ہم نے ذکر کیں سب دودھ کے رشتہ سے بھی حرام ہیں۔

اعلم ان من ذکرتنا من المحرمات من اول الفصل الی هنا تحرم من الرضاع ایضاً۔

نص ۲۷: تبیین الحقائق میں ہے:

یعنی جتنی عورتیں مذکور ہوئیں سب دودھ کے رشتہ سے بھی حرام ہیں رضاعی ماں اور بیٹی اور بہن اور رضاعی بہن اور بھائی کی بیٹیاں۔

یحرم علیہ جمیع من تقدم ذکرہ من الرضاع وھی امه و اخته و بنات اخوتہ الخ۔

نص ۲۸: درمختار میں ہے:

یعنی ہر مرد و عورت پر اس کے ماں باپ، دادا دادی، نانا نانی، بیٹی بیٹی، پوتا پوتی، نواسا نواسی، بھتیجی بھتیجی، بہن اور بھائی بہن کے بیٹی بیٹی خواہ یہ رشتے نسب سے ہوں یا دودھ سے، حرام ہیں۔

حرم علی المتزوج ذکرا و انثی اصله و فرعه و بنت اخیه و اخته و بنتها و کل رضاعاً۔ بھتیجی بھتیجی، بہن اور بھائی بہن کے بیٹی بیٹی خواہ یہ رشتے نسب سے ہوں یا دودھ سے، حرام ہیں۔

نص ۲۹: جوہرہ نیرۃ میں ہے:

یعنی نسبی کی طرح رضاعی بھائی بہن کی بیٹیاں بھی حرام ہیں کہ رسول اللہ صلی اللہ تعالیٰ علیہ وسلم نے فرمایا ہے: جو نسب سے حرام ہے وہ دودھ سے بھی حرام ہے۔

کذلک بنات اخیه و بنات اخته من الرضاعة لقوله صلی اللہ تعالیٰ علیہ وسلم یحرم من الرضاع ما یحرم من النسب۔

ان تمام نصوص حلیہ میں بالاتفاق بلا خلاف صاف صاف و اشکاف تصریحیں فرمائیں کہ رضاعی بھائی بہن کی بیٹیاں، بھانجی، بھتیجی نسبی کی طرح حرام قطعی ہیں، اور شک نہیں کہ اخوت رشتہ متکررہ ہے کہ دونوں

۱۔ کافی شرح وانی

۲۔ تبیین الحقائق

۳۔ درمختار

۴۔ الجوہرۃ النیرۃ

۱۰۳/۲ مطبع الکبری الامیرہ مصر

۱۸۴/۱ " مجتہدائی دہلی

۶۸/۲ مکتبہ امدادیہ ملتان

فصل فی المحرمات

" " "

کتاب النکاح

طرف سے یکساں قائم ہوتا ہے، جس طرح مرضعہ کا بیٹا رضیع کا بھائی ہوا۔ واجب کہ یوں ہی رضیع پسر مرضعہ کا بھائی ہونے کا محال ہے کہ زید تو عمر و کا بھائی ہو اور عمرو زید کا بھائی نہ ہو اور جب رضیع اولاد مرضعہ کا یقیناً اجماعاً بھائی ہے جس سے انکار کسی ذی عقل بلکہ فہیم بہتہ کو بھی متصور نہیں، اور جملہ ائمہ و نصوص مذہب صریحاً قطعی تصریحیں فرما رہے ہیں کہ رضاعی بھائی کی بیٹی حرام ہے تو رضیع کی اولاد مرضعہ کی اولاد کے لیے کیونکر حلال ہو سکتی ہے، یہ یقیناً نصوص قطعیہ و اجماع امت کے خلاف ہے۔ ائمہ نے صاف ارشاد فرمایا ہے کہ رضاعی بھائی کی بیٹی حرام ہے اور رضیع اور پسر مرضعہ دونوں یقیناً آپس میں رضاعی بھائی ہیں، تو ان میں ہر ایک کی بیٹی دوسرے پر حرام قطعی ہے، کیا کوئی عاقل یہ بھی گمان کر سکتا ہے کہ ایک بھائی کی بیٹی تو دوسرے پر حرام ہو اور اس دوسرے بھائی کی بیٹی اس بھائی کے لیے حلال ہو۔ شرع، عرف، عقل، نقل کسی میں بھی اس لغو و بیہودہ فرق کی گنجائش ہو سکتی ہے؟ حاشا ہرگز نہیں۔

نص - ۳۰، شرح وقایہ میں فرمایا، ۷

از جانب شیردہ ہمہ خویش شوند و از جانب شیرخوارہ زو جان و فرج

(دودھ پلانے والی کی جانب سے تمام رشتے حرام ہوں گے اور شیرخوار کی جانب سے وہ

اور اس کا زوج یا زوجہ اور اس کے فروح حرام ہوں گے۔ ت)

یہ شعر نقایہ و شرح المکرر لعل المسکین میں بھی مذکور ہے۔ فاضل چلی و فاضل قرہ باغی محشیان شرح وقایہ و

علامہ برجندی شارح نقایہ نے تو اس پر ایک حرف بھی نہ لکھا اور علامہ قسستانی نے دو سطر فارسی میں لکھ دیں جن سے ظاہری الفاظ کے سوا مغز مطلب کی کچھ توضیح نہ ہوتی۔ علامہ سید ابوالسعود ازہری نے فتح اللہ المعین میں آدمی سطر اس کے ترجمہ عربی کی لکھی جو شعر کے صرف ایک مصرع کا بھی آدھا ہی ترجمہ ہے۔

علاء حیث قال یعنی شیردہ ہندہ شوہر شہ بافرزند ان پران و

مادران و خواہران ایشاں خویش شیرخوارہ شوند و شیرخوارہ

وزنش یا شوہر شہ بافرزند ان خویش شیردہ ہندہ و

شوہر شہ شوند ۱۲ (م)

یوں کہا یعنی دودھ پلانے والی اور اس کا خاوند

ان کی اولاد، والدین، بھائی اور ان کی بہنیں

شیرخوارہ کے رشتہ دار ہوں گے اور دودھ پینے والا

اس کی بیوی یا خاوند، اولاد سمیت دودھ پلانے والی

اور اس کے خاوند کے رشتہ دار ہوں گے ۱۲ (ت)

یوں کہا شعر کا معنی یہ ہے کہ دودھ پینے والے کی بیویاں اور اس کی اولاد اپنے رضاعی باپ پر حرام ہیں (ت)

علاء حیث قال معنی البیت ان نزوجات

الرضیع و رضاعہ یعرو من علی ابیہ ۱۲ (م)

شرح وقایہ کتاب الرضاع

جامع البرز تلقستان فصل فی الحرامات

فتح المعین

متاخر لکھنوی صاحب نے بھی عمدۃ الرعاہ میں بڑے ترجمہ پر قناعت کی، فقط ایک حرف زائد کیا وہ بھی غلط۔
 حيث قال مفاد المصوغ الاول ان من جانب
 المرصعة وكذا زوجها يكون الكل ذاق رابة
 من الرضيع اي الذين لهم قرابة محرمة من
 النسب فيدخل فيه المرصعة ومن زوجها و
 اقرباؤهما ومفاد المصوغ الثاني ان من جانب
 الرضيع انما يثبت القرابة للمرصعة وزوجها
 من فرضه واحدا زوجية لانتهى۔

پلانے والی اور اس کے زوج پر تمام فروع اور اس کے زوج یا زوجہ کی قرابت ثابت ہوگی انتہی (ت)
 ظاہر ہے یہ محض ترجمہ ہے، صرف اتنا زائد ہے کہ ہمہ سے مراد محارم نسبی ہیں، یہ غلط ہے بلکہ ماں باپ
 کے جتنے علاقہ والے اولاد پر حرام ہوتے ہیں نسبی ہوں خواہ رضاعی خواہ صہری وہ خود ماں باپ کے محارم ہوں یا
 نہ ہوں، جہاں جہاں معنی محرم فی النسب موجود ہو سب مراد ہیں، مثلاً رضاعی ماں باپ کے رضاعی ماں باپ
 بیٹا بیٹی پوتی پوتی نواسا نواسی رضیع و رضیعہ پر حرام ہیں حالانکہ وہ رضاعی ماں باپ کے محارم رضاعی ہیں نہ کہ نسبی
 یوں ہی رضاعی ماں باپ کے سوتیلے ماں باپ رضیع و رضیعہ پر حرام ہیں کہ وہ رضیع کے رضاعی نانا دادا کی بیبیاں
 ہیں اور رضیعہ کے رضاعی نانی دادی کے شوہر حالانکہ وہ رضاعی ماں باپ کے محارم صہری ہیں نہ کہ نسبی۔ پوتی
 رضاعی باپ کے دوسری بی بی رضاعی ماں کا دوسرا شوہر رضیع و رضیعہ پر حرام ہیں کہ وہ ان کے سوتیلے ماں باپ
 ہیں حالانکہ وہ رضاعی ماں باپ کے محارم نسبی نہیں بلکہ حلیل و حلیلہ ہیں، تو قرابت محرمہ اور نسبہ دونوں قیدیں
 غلط ہیں بلکہ سرے سے لفظ قرابت ہی ٹھیک نہیں کہ مصرع اول میں لفظ ہمہ مرضع و مرضعہ کے زوجین کو
 بھی یقیناً شامل اور زوجیت داخل قرابت نہیں۔ تفسیر نیشاپوری میں ہے :

اتك من الرضاع كل اتى امرضعتك ادرضعت
 من امرضعتك ۛ

ہندیہ میں ہے :

المحرمات بالصهرية اربع فرق الرابعة نکاح کی وجہ سے محرمات کے چار گروہ ہیں، چوتھا

۶۷/۲

مجتبائی دہلی

۱۷ عمدۃ الرعاہ بخیر شرح التوقیہ کتاب الرضاع

۸/۵

مصطفیٰ البانی مصر

الحج

تحت آیت حومت علیکم امہاتکم الخ

ماں باپ کی طرف سے سنگے باپ دادوں کی بیویاں
اگر چہ یہ باپ دادے اوپر تک ہوں۔ حاوی العدی
میں ایسے ہی ہے۔ (ت)

نساء الآباء والأجداد من جهة الاب والام
وان علوا كذا في الحاوی القدسی۔

پھر لکھا،

رضاعی محرمات وہ تمام جو قرابت اور نکاح سے حرام
ہوتے ہیں، محیط شخصی میں یوں ہی ہے۔ (ت)

المحرمات بالرضاع كل من تحرم بالقرابة و
الصهرية كذا في محیط المسرخصی۔
تبيين الحقائق میں ہے،

اس کو یہ جائز نہیں کہ وہ ماں باپ کی وطنی کردہ (بیوی)
اور اپنی بیوی کی بیٹی ان رضاعی رشتوں سے نکاح کرے۔ (ت)

لا يجوز له ان يتزوج بامه ولا بمطووة اميه
ولا بنت امرأته كل ذلك من الرضاع۔

غرض فقیر نے نہ دیکھا کہ اس شعر کا ایضاً کسی نے کیا ہو، اور اہل زمانہ کو اس کی فہم میں دقتیں بلکہ سخت
لغزشیں ہوتی ہیں لہذا بقدر حاجت اس کی شرح کر دینی مناسب۔

فاقول وباللہ التوفیق (پس میں کہتا ہوں، اور توفیق اللہ تعالیٰ سے ہے۔ ت) اصل علت حرمت جزیئت
ہے کہ نسب میں ظاہر اور رضاع میں کرامت انسان کے لیے شرع کریم نے معتبر فرمائی اور عرف میں بھی معروف و مشہور ہوئی
جس کے لحاظ سے اہمیت کو الٹی اس ضمن تک فرمایا اور زوجیت کا مرجع بھی جانب جزیئت ہے کما حقیقہ فی
الهدایة والکافی والتبیین وغیرہا (جیسا کہ ہدایہ، کافی اور تبیین وغیرہ میں تھیں ہے۔ ت) مگر زوجیت میں اُس کا
تحقق نہایت غرض میں ہے کہ مآراک عامہ اُس تک وصول سے قاصر، لہذا صاحب ضابطہ نے شعر میں دو علاقے
رکھے، ایک زوجیت دوسرا جزیئت، عام ازیں کہ یہ نسبتا ہو یا رضاعاً، پھر دو شخصوں میں علاقہ جزیئت کی دو صورتیں
ہیں، ایک یہ کہ اُن میں ایک دوسرے کا جُز ہو، دوسرے یہ کہ دونوں تیسرے کے جُز ہوں۔ صورتِ اولیٰ میں
دو قسمیں پیدا ہوئیں، اصول جن کا جُز ہے یعنی باپ دادا، نانا، نانا، دادی، نانی جہاں تک بلند ہوں نسبتاً خواہ رضاعاً،
اور فرد، جو تیسرے جُز ہیں یعنی بیٹا، پوتا، نواسا، بیٹی، پوتی، نواسی جہاں تک نیچے جائیں۔ اور صورتِ ثانیہ میں
تین صورتیں ہیں:

۲۴۴/۱	نورانی کتب خانہ پشاور	فی بیان المحرمات	کتاب النکاح	لے فتاویٰ ہندیہ
۲۴۴/۱	"	"	"	"
۱۸۳/۲	مطبع الکبریٰ الامیریہ مصر		کتاب الرضاع	تبيين الحقائق

(۱) دونوں ثالث کے مجوز قریب ہوں، یہ عینی یا علاقائی یا اخلاقی بھائی یا بہنیں یا بہن بھائی ہوتے، عام ازیں کہ دونوں اس کے مجوز بھی ہوں یا دونوں رضاعی یا ایک نسبی ایک رضاعی۔

(۲) اُن میں ایک تو ثالث کا مجوز قریب ہو اور دوسرا بعید۔ یہ اُنہی نسبیوں کے ساتھ عورت اور ثلث کا رشتہ ہوا، مجوز قریب اپنے یا اپنے باپ یا ماں یا دادا یا دادا کا یا دادا کا یا دادا کا یا دادا کا یا بہن بھائی اور مجوز بعید اُنہی نسبتوں پر اُن کے مقابل بھتیجا بھتیجا بھتیجا بھتیجا۔

(۳) دونوں ثالث کے مجوز بعید ہوں جیسے ایک شخص کا پوتا اور نواسی۔ یہ تیسری صورت تحریم سے ساقط ہے خالص نسب میں بھی حلال ہے تو حرمت میں چار صورتیں ہیں :

اول اصل، دوم فرع۔ یہ دونوں کتنے ہی نزدیک یا دور ہوں تو فروع میں فروع الفردی اور نسب و ہجاء فروع الفردی لایا گیا ہے سب داخل ہیں۔ یونہی اصول میں اصول الاصول اور اصول الاصول الیٰ غایتہ المنتہی۔ سوم اصل قریب کی فرع اگرچہ بعید ہو جیسے ماں یا باپ کی پوتی نواسی اور ان کی اولاد و اولاد اولاد چہارم اصل بعید کی فرع قریب جیسے چھوٹھی کہ دادا کی بیٹی ہے یا خالہ کے نانا کی یا دادا کی چھوٹھی کہ پردادا کے باپ کی بیٹی ہے یا اس کی خالہ کہ دادا کے نانا کی بیٹی ہے و حق علیہ (اور قیاس اسی پر ہے - ت) چار یہ اور پانچواں علاقہ زوجیت انہیں شیردہ اور شیرخوارہ ہر ایک کی طرف نسبت کرنے سے دس ہوئے۔ پھر اصل تعلق رضیع اور مرضعہ میں پیدا ہوتا ہے، رضیع اس کا مجوز ہوتا ہے، اور مرضعہ اس کی اصل، اور جب وہ ماں ہوئی تو جس مرد کا دودھ تھا وہ ضرور باپ ہوگا، اور اُن کے فروع قریب اس کے اصل قریب کے فروع قریب، اور فروع بعید اس کے اصل قریب کے فروع بعید، اور اُن کے اصول اس کے اصول کہ اصل کی اصل اصل ہے۔ لاجرم جانب شیردہ سے سب علاقے متحقق و موجب تحریم ہوتے، مگر فرع کی اصل نہ اپنی اصل ہونا لازم نہ فرع نہ شیرخوارہ کے اصول کہ شیردہ سے کچھ تعلق نہ ہوا، اور جب خود اصول غیر متعلق رہے تو اصول کے فروع قریب یا بعید اس حیثیت سے کہ اُن اصول کے فروع ہیں کیا علاقہ رکھیں گے کہ اُن کا علاقہ تو بواسطہ اصول ہوتا، وہ خود بے تعلق ہیں، ہاں فرع کی فرع ضرور فرع ہوتی ہے تو جانب شیرخوارہ سے صرف دو علاقے ثابت و باعث حرمت ہوتے۔

زوجیت و فریعت۔ اب ان کی تفصیل اور ہر ایک میں معنی خویش شونہ سمجھئے (از جانب شیردہ) اول زوجین یعنی مرضعہ کا شوہر کہ یہ دودھ جو رضیعہ نے پیا اُس کا عقد دوسرے شوہر کا تھا، یا رضیعہ کی زوجه کہ رضیعہ نے اس کا دودھ نہ سوا بلکہ دوسری زوجه کا، یا مرضعہ کے اصل میں نزدیک دور کی زوجه کہ زوجه کے سلسلہ شیردہ سے نہ ہو، یہ سب رضیعہ رضیعہ پر حرام ہیں اور یہاں خویش شونہ کے معنی یہ ہیں کہ وہ رضیعہ کے سوتیلے ماں باپ یا سوتیلے دادا دادی نانا نانی ہو گئے۔ دوسرا ہمسال کہ خود مرضعہ و مرضعہ ہیں یعنی وہ عورت جس نے دودھ پلایا اور وہ مرد جس کا یہ دودھ تھا اور اُن کے

اصول نسبی و رضاعی پدری و مادری منتہی تک اور یہاں خویش کے یہ معنی ہیں کہ مرضعہ رضیعین کے مال باپ ہو گئے اور ان کے اصول ان کے سگے دادا دادی نانا نانی۔

سواہ فرغ کہ خود رضیعین ہیں اور رضیعین کے جملہ فروع نسبی و رضاعی پسری و دختر تری انتہا تک، اور یہاں یہ معنی کہ یہ سب مرضعہ و مرضعہ کے بیٹا بیٹی پوتا پوتی نواس نواسی ہو گئے۔

چہا سہر اصل قریب کی فرغ یعنی رضیعین کے نسبی، رضاعی شروع و فروع الفروع آخر تک اور یہاں یہ معنی کہ یہ سب رضیعین کے بہن بھائی، بھتیجا بھتیجی، بھانجا بھانجی ہو گئے۔ پھر وہ اگر مرضعہ و مرضعہ دونوں کی فرغ و فروع الفروع ہیں تو یعنی اور صرف مرضعہ کے فروع ہیں تو علاقائی اور صرف مرضعہ کے تو اختیانی۔

پنجم اصل بعید کی فرغ قریب یعنی رضیعین کے اصول و اصول الاصول نسبی و رضاعی کے فروع قریب نسبی خواہ رضاعی، اور یہاں یہ معنی کہ یہ سب رضیعین یا رضیعین کے اصول رضاعی کے چچا ماموں پھوپھی خالہ ہو گئے۔ (از جانب شیر خواہ) اول زوجین یعنی رضیع کی زوجہ اور رضیعہ کا شوہر یا رضیع و رضیعہ کے فروع نسبی رضاعی میں کسی کے زوج و زوجہ کہ یہ سب مرضعین پر حرام ہو گئے، اور یہاں یہ معنی کہ وہ مرضعین کے دور یا نزدیک کے داماد اور بہو ہو گئے۔

دوہ فرغ کہ رضیعین کی تمام اولاد و اولاد اولاد جہاں تک جائے، نسبی ہو یا رضاعی، سب رضیعین کی اولاد اولاد ہو گئے، مگر رضیعین کے اصول یا فروع قریبہ و بعیدہ اصول کو رضیعین سے کچھ علاقہ نہ ہوا۔ الحمد للہ شعر کے یہ معنی ہیں۔ ان تمام تاصیلات و تقریبات پر کہ ہم نے ذکر کیں، اگر نصوص لائیں موجب اطاعت ہو اور حاجت نہیں کہ اول تو بھگد اللہ تعالیٰ یہ سب مسائل خادم فقہ پر خود ظاہر، ثانیاً ان پر نصوص کتب مذہب میں دائر و سائر۔ والحمد للہ فی الاول والاخر مسئلہ نے بھگد اللہ تعالیٰ و ضوح تام پایا۔ اب فتوائے خلاف کی طرف چلے اگر پر حاجت نہ رہی،

اولاً اس تشریح سے کھل گیا کہ یہ شعر تجرم صورت مستولہ میں نص صریح تھا جسے بعکس دلیل تخیل گمان کیا گیا، کاش اتنا ہی خیال کر لیا جاتا کہ جانب شیر خواہ سے فروع کا خویش رضیعین ہو جانا کیا معنی دے رہا ہے، فروع شیر خواہ شیردہ کے خویش ہو جانے میں کوئی معنی محتمل ہی نہیں سوا اس کے کہ شیر خواہ کی اولاد شیردہ کی اولاد اولاد ہو گئی، پھر وہ اولاد شیردہ پر کیونکر حلال ہو سکتی ہے، کون سی شریعت میں ہے کہ اپنے ماں باپ کی پوتی نواسی اپنے لیے حلال ہو جس جگہ سے چاہے پوچھ دیکھنے کہ ماں باپ کی پوتی اپنی بھتیجی ہوتی ہے اور نواسی اپنی بھانجی اور تمام جہاں جانتا ہے کہ شریعت اسلامیہ میں بھتیجی اور بھانجی حرام قطعی ہیں۔ سوئے اتفاق سے یہ گمان ہو، کہ فروع شیر خواہ کو شیردہ کے خویش بتایا ہے نہ کہ اولاد شیردہ کے، اور نہ جانا کہ یہاں شیردہ کے خویش ہونے کو اولاد شیردہ کے لیے خویش ہونا قطعاً لازم نہیں ہے، یہ کیونکر متصور کہ آدمی کی ماں باپ کی اولاد

اپنی کوئی نہ ہو، شہودہ کی طرف اضافت بوجہ اصالت ہے کہ اول اُسی کے لیے ثابت ہو کہ باقیوں کی طرف سرایت کرتی ہے۔ محقق علی الاطلاق نے فتح القدر میں فرمایا،

حقیقۃ الحال ان حقیقۃ البعضیۃ تثبت بین
المرضعة والرضیع فاثبتت حرمة الابنیۃ
ثم انتشرت لوانما حریمہ الولد۔
حقیقت حال یہ ہے کہ دودھ پلانے اور دودھ پینے
والوں کے درمیان جزئیت حقیقہ پائی جاتی ہے جو
ابنیت کی حرمت کو ثابت کرتی ہوئی بچے کی تحریم
کے تمام لوازمات میں پھیل جاتی ہے۔ (ت)

ثانیاً کاش مفسی نے اپنی ہی عبارت کو شعر سے ملا کر دیکھا ہوتا تو بہ نگاہ اولین نظر جاتا کہ دونوں لہریں
نقیض پر ہیں۔ شعر تو صاف بتا رہا ہے کہ حرمت رضاعت رضیع کی طرف زوجین و فروع رضیع کو شامل ہوتی ہے اور
آپ کہتے ہیں خاص رضیع کے لیے ہوتی ہے رضیع کے فروع کے لیے نہیں ہوتی صاف صاف نفی و اثبات کا خلاف
ہے اس کی نظیر اس سے بہتر کیا ہو سکتی ہے کہ زید کے بیٹے کے لیے ماں حلال ہے اس لیے کہ اللہ تعالیٰ فرماتا ہے،
حرمت علیکم امہتکم (تم پر تمھاری مائیں حرام کی گئی ہیں۔ ت)

ثالثاً آگے تفریح میں فرماتے ہیں، "پس فروع رضیع پر فروع مرضعہ ہرگز حرام نہیں۔" آپ کی اس
اصل بے اصل کی یہ پوری تفریح نہ ہوئی، جب آپ کے نزدیک حرمت رضاعت جانب رضیع میں صرف رضیع کی
ذات پر مقصور ہے، اس کے اصول کی طرح فروع کو بھی شامل نہیں، تو تفریح یوں کیجئے کہ فروع رضیع خود مرضعہ و
مرضعہ پر بھی حرام نہیں جس طرح اصول رضیع ان پر حرام نہیں، وہاں تک تو بھانجی بھتیجی حلال ہوئی تھی اب پوتی نواسی
حلال ہو گئی۔

سابعاً عبارت شرح وقایہ کا جو مفاد ٹھہرایا کاش اتنا ہی ہوتا کہ عبارت اس سے بے علاقہ محض
ہوتی مگر زہار ایسا نہیں بلکہ عبارت یقیناً قطعاً اس کا رد کر رہی ہے عبارت جس شے کی خاص حرمت بیان
کرنے کو لکھی گئی، اس اختراعی مفاد نے وہی حلال کر دی جیسا کہ بجز اللہ تعالیٰ آفتاب سے زیادہ روشن ہو گیا
آخر نہ دیکھا کہ نص مبہم میں مستخلص نے عبارت شرح وقایہ کا کیا مطلب ٹھہرایا۔

خامساً بلکہ نص ۱۰۱ و ۲۱ میں دیکھئے کہ خود امام شارح وقایہ نے کیا فرمایا اور اپنا مطلب کیا بتایا۔
الحمد للہ اس روشن مسئلہ کا روشن تر کرنا جس طرح مقصود فقیر تھا کہ ہر بہرات سچے کر کے پڑھا دی جائے بوجہ اتم

حاصل ہوگا، اجاب پر تو یہ سخت شدید عظیم فرض ہے، السر بالسر والعلانیة بالعلانیة (پوشیدہ کی پوشیدہ اور علانیہ کی علانیہ۔ ت) معاملہ حرام قطعی کا ہے جس سے انماض نامکن تھا، رجوع الی الخی میں عار نہیں بلکہ تمادی علی الباطل میں۔ اور معاذ اللہ اس باطل و مہمل فتوے پر عمل ہو کر اگر نکاح ہو گیا تو یہ زنا اور زنا بھی کیسا زنا ہے محارم۔ اس کا عظیم وبال تمام فتویٰ دہندوں پر رہے گا، اور ہر حرکت ہر بوسہ ہر مس کے وقت روزانہ دن میں خدا جانے کتنے کتنے باریہ کیا تر و جراثیم ان سب کے نامہ اعمال میں ثبت ہوتے رہیں گے۔

حدیث میں ہے رسول اللہ صلی اللہ تعالیٰ علیہ وسلم ارشاد فرماتے ہیں،

من أفتی بغیر علم کان اثمہ علی من افتاه۔ جسے بغیر علم کے فتویٰ دیا گیا تو اس کا گناہ فتویٰ

سداۃ ابوداؤد والدارمی والحاکم عن والے پر ہے۔ اس کو ابوداؤد، دارمی

ابن ہریرہ رضی اللہ تعالیٰ عنہ۔ و اللہ اور حاکم نے ابوہریرہ رضی اللہ تعالیٰ عنہ سے روایت

تعالیٰ اعلم وعلیہ جبل مجدۃ اتم واحکم کیا۔ اللہ تعالیٰ زیادہ علم والا ہے اور اس جبل مجدہ

کا علم کامل و حکم ہے۔ (ت)

کتبہ

العبد المذنب احمد رضا الیریلوی عفی بمحمد المصطفیٰ النبی الاقی صلی اللہ تعالیٰ علیہ وسلم

○ الجواب صحیح والمجیب نجیح۔

مصطفیٰ رضا خان قادری عرف ابوالبرکات محی الدین

○ الجواب صحیح۔

نواب مرزا عبد الغنی قادری سنی حنفی یریلوی

○ الجواب صحیح۔ واللہ اعلم

محمد عبد الرب عرف محمد رضا خان قادری

○ الجواب صحیح۔

محمد امجد علی اعظمی

○ فقیر غفر اللہ القدر نے مجددانہ حاضرہ ، صاحبِ حجتِ قاہرہ ، علامہ رحلہ ، امام المسلمین اعلیٰ حضرت مولانا وسیتنا ومفیدنا ومفیضنا مولوی محمد احمد رضا خان صاحب متع اللہ تعالیٰ الناس بافادۃ الی یوم الدین کے جواب کو بنظرِ حرافہ و حرافہ دیکھا عین صواب پایا جزاۃ اللہ خیر الجزر۔ اذکالہ بالمکیال الاذنی فقط فقیر قادری وصی احمد حنفی

جواب صحیح اور صحیح نصوص اور مستند روایات سے مضبوط کیا ہوا ہے ، اللہ تعالیٰ دونوں جہان میں جواب لکھنے والے عالمِ جلیل ، علامہ نبیل ، اللہ تعالیٰ کی نشانیوں میں سے نشانی کو بہتر جزا اعطا فرمائے۔ (ت)

بلنہ علماء میں عمدہ ، فقہا کرام میں منتخب ، بڑے فضلاء کے مقتدار ، بڑے ماہرین کا امام ، کرشمہ ملعونوں کی رگ کاٹنے والے ، عرفانی کلمات کو ظاہر کرنے والے سنت اور اہلسنت کی حمایت کرنے والے ، کفر و بدعت کے آثار کو مٹانے والے ، اپنے زمانہ کے بے مثل ، زمانے کے یکتا ، مجددِ زمان ، ہمارے آقا مشہور ماہر مولانا مولوی محمد احمد رضا خان ، اللہ تعالیٰ متان ان کو سلامت فرمائے ، نے جو تحقیق فرمائی وہ خالص حق ، صاف سچ ، جبکہ حق ہی اتباع کے قابل ہے ۔ اللہ تعالیٰ ہمیں اور تمام مسلمانوں کو اس کی توفیق دے ، صلوة و سلاماً خاتم المرسلین اور ان کی آل پر اور دین کی حمایت کرنے والے صحابہ پر۔ (ت)

○ الجواب صحیح و موثق بنصوص الصحیحہ و روایات المستندہ جزاۃ اللہ خیر الجزائی الدارین لراقم الفاضل الجلیل و علامۃ النبیل آیۃ من آیات اللہ۔

حکیم مفتی سلیم اللہ ناظم انجمن نعمانیہ ، لاہور

○ ماحققہ عمدۃ العلماء الاعلام من بدۃ الفقہاء الکرام قدوة الفضلاء العظام امام النبلاء الفخام قاطع و رید المرۃ اللئیم مظهر الکلمات العرفانیۃ کاشف الآیات الربانیۃ حامی السنۃ و اهل السنۃ ما حی آثار الکفر و البدعۃ و حید العصر فرید الدھر مجدد الزمان سیدنا العریف الماہر مولانا المولوی محمد احمد رضا خان سلمہ اللہ المنان فہو حق صراح و صدق قراح و الحق احق بالاتباع و فقنا اللہ تعالیٰ و سائر المسلمین و الصلوٰۃ و السلام علیٰ ختم المرسلین و آلہ و صحبہ حماۃ الدین ۔

کتبہ العبد المفقیر الی سربہ الاکبر

محمد عمر المراد آبادی ۔

○ بسم اللہ الرحمن الرحیم ، نحمدک و نصلی علی رسولہ الکریم ۔ اللہ تعالیٰ کا ہزار ہا شکر ہے کہ اس نے اپنے فضل سے میری آنکھوں کو اس پاکیزہ تحقیق کے انوار سے روشن کیا ، اللہ تعالیٰ جزا اعطا فرمائے حضرت مجیب کو جن کی تحقیق کا ایک ایک حرف صدق و صواب ہے و من اعرض عنہ فہو من الجاہلین (جس نے اس سے

رُوگردانی کی وہ جاہلوں میں سے ہے۔ تانی الواقع حضرت محمد صاحب دامت برکاتہم کی ذات والاصفات حضرت حق کی ایک شانِ رحمت ہے، اور بے شمار برکات کا مجموعہ، کتنے اندھوں کی آنکھیں کھول دیں، اور ہزار ہا نابیناؤں کو بینا بنا دیا، اللہ تعالیٰ ایسے قاضیِ جلیل کو مدتِ ہائے دراز تک بایں فیضِ رسانی سلامت رکھے، آمین بجزمت سید المرسلین صلوة اللہ تعالیٰ علیہ وسلم۔ بیشک اس مسئلہ کے ایضاح میں تحقیق کے فرائض کھول دئے ہیں اور نادان مفتی کی غلطی کو خوب آشکار کر کے سمجھا دیا ہے، اللہ تعالیٰ اپنے بندوں کو سیدھی راہ چلائے، آمین!

العبد المقتصد بحبل اللہ المتین محمد نعیم الدین قصہ اللہ بجزید العلم والیقین